

Verdiyeva N.N.

AMEA İnformasiya Texnologiyaları İnstitutu, Bakı, Azərbaycan

depart3@iit.science.az

VƏTƏNDƏŞ ELMİ LAYİHƏLƏRİNİN FORMALAŞDIRILMASININ ÜMUMİLƏŞDIRİLMİŞ KONSEPTUAL MODELİ

Daxil olmuşdur: 03.09.2019. Düzəliş olunmuşdur: 02.12.2019. Qəbul olunmuşdur: 10.12.2019.

Məqala vətəndaş elmi layihələrinin formallaşması mərhələlərinin tədqiqi və onların ümumiləşdirilmiş konseptual modelinin qurulmasına həsr olunmuşdur. Vətəndaş elmi layihələrinin formallaşdırılması prosesindəki qanunauyğunluqları ortaya çıxarmaq məqsədilə bu sahədə xüsusan məraq doğuran işlər təhlil edilmiş, müxtəlif vətəndaş elmi layihələrinin tarixi, yaranması və inkişaf mərhələləri araşdırılmışdır. Layihələndirmə prosesinin mərhələləri və hər bir mərhələdə əldə olunan nəticələr nəzərdən keçirilmişdir. Tədqiqat nəticəsində toplanılmış materialları və əldə edilmiş məlumatları əsasında vətəndaş elmi layihələrinin formallaşdırılmasının ümumiləşdirilmiş konseptual modeli təklif olunmuşdur. Belə ki, modelin qurulması gələcəkdə vətəndaş elmi layihələrləri yaratmaq istəyən şəxslər üçün faydalı ola bilər.

Açar sözlər: e-elm, vətəndaş elmi, vətəndaş elmi layihələri, konseptual model, layihənin qurulma mərhələləri.

Giriş

İnformasiya cəmiyyəti quruculuğunu tərkib hissələrindən biri olan e-elm in yeni istiqaməti kimi formalanmış vətəndaş elmi inforamasiya texnologiyalarının tətbiqi nəticəsində geniş inkişaf etməkdədir [1]. Vətəndaş elmi ixtisas üzrə ilkin hazırlığı olmayan çox sayıda həvəskarın elmi tədqiqatlara könlüllü çəlb olunması konsepsiyasıdır. Bu konsepsiyanı reallaşdırıran həvəskar iştirakçılar vətəndaş alımı adlandırılır [2].

Vətəndaş elminin reallaşdırılması vətəndaş elmi layihələrinin formallaşması və inkişafı hesabına həyata keçirilir. Vətəndaş elmi layihələri müxtəlif elm sahələrinin dəha da sürətli inkişafına təkan verir. Ölkəmizdə vətəndaş elminin inkişafı müvafiq qanunlarla dəstəklənir. "Elm haqqında" Azərbaycan Respublikasının Qanununda (6.0.6 bəndində) elmi fəaliyyət subyektləri üçün azad, ədalətli, borarəhüquqlu, sağlam və keyfiyyatlı elmi fəaliyyət mühitinin yaradılması, elmi qabiliyyəti olan hər bir vətəndaşa elmlə məşgül olmaq, elmi səviyyəsini yüksəltmək və yaradıcılığını təkmilləşdirmək üçün şəraitin yaradılması nəzərdə tutulmuşdur [3].

Vətəndaş elmi layihələrinin hər birinin özünəməxsus tarixçəsi var. Bazisi alımların, bəzisi isə vətəndaşların təşəbbüsü ilə formallaşmış və çox sayıda könlüllürün marağına səbəb olaraq onları özünə çəlb etmiş layihələrin qurulmasında bir çox oxşar cəhatlər var. Vətəndaş elmi layihələrinin konseptual modelinin qurulması vətəndaş alımların galəcək təşəbbüslerinə dəstək olaraq vətəndaş elminin və ümumilikdə elminin inkişafına töhfə verə bilər. Müasir dövrdə vətəndaş elminin inkişafını təmin etmək üçün vətəndaş elmi layihələrinin rolunu nəzərə alaraq, məqsədilə onların oxşar cəhatlərini ümumiləşdirərək vətəndaş elmi layihəsinin formallaşdırılmasını konseptual modelini qurmaqdır. Hesab edirik ki, bu, gələcəkdə öz layihələrini yaratmaq istəyən şəxslər üçün da faydalı ola bilər.

Vətəndaş elmi layihələri haqqında

Vətəndaş elmi termini nisbətən yenidir, lakin insanlar uzun illərdir ki, onun mahiyyətini eks etdirən elmi tədqiqatlarda iştirak edirlər. İlk vətəndaş elmi proqramları hələ 1800-cü illərin sonundan fəaliyyət göstərməyə başlamışdır.

Vətəndaş elminin modeli alımlarla həvəskar iştirakçılar arasında əməkdaşlığı nəzərdə tutur. Avstraliyanın Macquarie Universitetinin Coğrafiya və Ətraf Mühit şöbəsinin üzvü Ria Follett və həmin universitetin professoru Vladimir Strezov (2015) vətəndaş elmi layihələrini könlüllürün iştirakı tiplərinə görə təsnif edirlər [5]:

- Könüllülərin töhfə verdiyi layihələr: könüllülər verilənlərin toplanmasında iştirak edir, layihənin müəyyən məqamlarında verilənləri təhlil edir və nəticələrin yayılmasında iştirak edirlər;
- Əməkdaşlıq layihələri: yuxarıdakına analoji olaraq, könüllülər nümunələri təhlil edir və bəzi hallarda tədqiqatı layihələndirməyə, verilənlərin interpretasiya edilməsinə, nəticələr çıxarmağa və ya nəticələri yamaşa kömək edirlər;
- Birgə yaradılmış layihələr: könüllülər sualların qoyuluşu, hipotezlərin inkişaf etdirilməsi, nəticələrin və göləcəkdə yarana biləcək suallara cavabların müzakirəsi daxil olmaqla, layihənin bütün mərhələlərində əməkdaşlıq edirlər.

Vətəndaş elmi layihələrində iştirak edən insanlar maraqlı tərəflər, ekspertlər, həmin sahənin mütəxəssisi olmayan adı vətəndaşlar ola bilər [6]. Vətəndaş elmi layihələrinin icrası prosesində iştirakçılar arasında vəzifə bölgüsü həyata keçirilir. Belə ki, könüllülər verilənlərin toplanması, təhlili, sualların qoyulması, maraqlı tərəf, bəzi oyun elementləri daxil edilmiş layihələrdə oyun iştirakçısı və nəhayət, həvəskar və ya yeni başlayan alim kimi vətəndaş elmi layihəsinə qıymətli töhfələr verə bilər [7].

Vətəndaş elmi layihələrinin formalaşdırılması modeli xüsusiələ maraq doğurur. Müxtəlif layihələrin yaradılmasında oxşar və fərqli cəhətlər vardır. Onları ümumiləşdirərək vətəndaş elmi layihələrinin formalaşdırılması modelini vermək mümkündür.

Vətəndaş elmi layihələrinin mövcud vəziyyəti üzrə beynəlxalq təcrübə

İngilis tədqiqatçısı John Rodney Turner "Layihə əsası idarəetmə" kitabının ikinci nəşrində layihənin olduqca ümumi bir tərifini vermişdir (Turner, 1999): "Layihə insan, maliyyə və maddi resursların xərc və zaman məhdudiyyətləri daxilində verilmiş spesifik unikal miqyaslı işləri icra etmək və beləliklə, kamiyat və keyfiyyət hədəfləri ilə müəyyən olunan faydalı dəyişikliklər nail olmaq üçün yeni bir yolla təşkil olunmuş cəhdər" [8]. Bu kitabın üçüncü nəşrində o, layihə anlayışını onun əsas xüsusiyyətlərinə qədər məhdudlaşdırır (Turner, 2008): "Layihə faydalı dəyişikliklərin təmin olunması üzrə işlərin icra edilməsi üçün resursların ayrıldığı müvəqqəti bir təşkilatdır" [9]. Bu təriflər layihənin müvəqqəti xarakter daşımaları ilə səciyyələndirini göstərir və icra müddəti ərzində müəyyən məhdudiyyətlər çərçivəsində, müəyyən səbəblərə görə görülən işləri əhatə edir.

Layihə mərhələsi layihə daxilindəki müəyyən fəaliyyətlərin toplusu deməkdir. Hər bir mərhələ məqsədyönlüdür və bir dönüş nöqtəsində bitir. Bu dönüş nöqtələrinə çatmaq layihədə tərəqqini göstərən amildir. Hər bir mərhələ alt mərhələlərə bölünə bilər. Layihənin planı ayrı-ayrı mərhələlərin sistematik iyerarxiyasını və mərhələlər arasındaki asılılıqları müəyyən edir.

Layihənin mərhələləri ardıcılıqla planlaşdırılmışdır, bu cür layihə planlaşdırılması şəlalə (kaskad) modeli adlanır. Hər bir mərhələ digərindən sonra galır və onlar üst-üstə düşmür. Əgər layihənin mərhələləri iterativ layihə planının bir hissəsidirsə, ayrı-ayrı mərhələlər üst-üstə düşə bilər və ya bir mərhələdən olan məsələlər optimallaşdırma üçün digər mərhələdə istifadə oluna bilər.

Tipik layihə mərhələləri aşağıdakılardır [10]:

- Layihənin təyini: layihənin əhatə dairəsi və məqsədlərinin müəyyən edilməsi;
- Layihənin planlaşdırılması: layihənin başlanma və sona çatma tarixlərinin müəyyənləşdirilməsi, lazımi resursların bölüşdürülməsi, layihənin planı və mərhələlərinin tərtib edilməsi;
- Layihənin icrası və ona nəzarət;
- Layihənin tamamlanması: layihənin yoxlanılması və nəticələrin sıfarişçi tərəfindən təsdiq olunması.

Turner kitabının üçüncü nəşrində layihənin tipik həyat dövrü müddətində aşağıdakı mərhələləri fərqləndirmişdir (Turner, 2008) [9]:

- Təklif və təşəbbüs (konsepsiya və mümkünlik);
- Layihələndirmə və qiymətləndirmə;
- İcra və nəzarət;
- Yekunlaşma və bitmə.

Vətəndaş elmi layihəsinin başlangıcında planlaşdırma və tələb olunan işin həcmi çox görünə bilər. Müəyyən zamanda və düzgün ardıcılıqla tamamlanması zəruri olan onlarla, hətta yüzlərlə tapşırıqlar ola bilər. Təcrübəli layihə rəhbərləri bilirlər ki, vətəndaş elmi layihəsinə marhələlərə böldükdə onun ayrı-ayrı hissələrini idarə etmək və addimları düzgün ardıcılıqla yerinə yetirmək daha asan olur.

Vətəndaş elmi layihələrinin idarə olunması çatın görünüşə də, bu prosesi beş mərhələyə bölməklə ən mürakkəb layihələri idarə etmək, zaman və resurslardan daha səmərəli istifadə etmək mümkündür [11]. Prosesi aşağıdakı kimi beş mərhələyə bölmək vətəndaş elmi layihəsinin yaradıcılarının səylərini strukturlaşdırmağa və onları bir neçə məntiqi, idarə oluna bilən addımına qədər sadələşdirməyə imkan verir.

1. Təşəbbüs layihənin həyat dövrünün ilk mərhələsidir. Bu, layihənin elmi əhəmiyyətinin və həyata keçirilə bilmə dərəcəsinin ölçüldüyü mərhələdir. Layihə rəhbərləri bir layihəni davam etdirə-ettirməməyə qərar vermek üçün iki qiymətləndirmə vasitəsindən istifadə edə bilər:

- *İqtisadi Əsaslandırma (Business Case Document)* – Bu sənəd layihənin zəruriliyini əsaslandırır və mümkün maliyyə mənfaətinin qiymətləndirilməsindən ibarətdir.
- *Texniki-İqtisadi Əsaslandırma (Feasibility Study)* – Bu, layihənin icra olunmasına qərar vermek üçün onun məqsədləri, müddəti və xərclərinin qiymətləndirilməsidir. Layihəyə başlamağın məqbul olub-olmadığını bilmək üçün layihənin tələbləri ilə resurslarını balanslaşdırır.

Komandalar təklif olunan faydasız və (və ya) qeyri-mümkün layihələrdən imtina edirlər. Beləliklə, bu iki yoxlanışdan uğurla keçən layihə onu yerinə yetirəcək komandaya təqdim edilə bilər.

2. Planlaşdırma – layihənin məqsədəyığıngunu təsdiqləndikdən sonra komandaya yol göstərmək, eləcə də zamana və bütçəyə nəzarət etmək üçün nəzərdə tutulan mərhələdir. Yaxşı qurulmuş layihə planı resursların əldə edilməsi, maliyyəlaşdırma və lazımı materialların alınması üçün təlimatlar verir. Layihənin planı komandaya keyfiyyəti nəticələrin alınması, risklərin idarə olunması, mənfaətin maraqlı tərəflərə ötürülməsi və distribütuerlərin idarə olunması üçün istiqamət verir.

Layihənin planı həmcinin komandaları layihənin gedidində qarşılıqla bilişkəlləri maneələr üçün hazırlanır, layihənin dəyəri, əhatə dairəsi və müddətini başa düşməyə kömək edir.

3. İcra mərhələsi layihənin idarə olunması ilə sıx bağlı olan mərhələdir. İcra nəzərdə tutulan nəticələrin əldə olunmasıdır. Komanda liderləri bunu resursları böülüdürlərək və komanda üzvlərini onlar üçün təyin edilmiş vəzifələrə yönəldərək həyata keçirə bilir.

İcra əhəmiyyətli dərəcədə planlaşdırma mərhələsi ilə əlaqəlidir. İcra mərhələsində komandanın işi və səyləri layihənin planı əsasında yerinə yetirilir.

4. Monitoring və nəzarət – bəzən icra ilə birlikdə nəzərə alınır, çünki onlar çox vaxt eyni zamanda baş verir. Komandalar öz layihə planının icra edən zaman davamlı olaraq öz inkişafını izləməlidirlər.

Vəd edilən nəticənin alınacağına zamanət vermək üçün komandalar tapşırıqlara nəzarət etməli, əsas effektivlik göstəricilərini hesablamalı və nəzərdə tutulmuş xərc və zamandan kənara çıxmalarə yox verməlidir. Bu cür nəzarət layihənin somarlı şəkildə davam etdirilməsinə kömək edir.

5. Yekunlaşma – komandalar vətəndaş elmi layihəsinin tamamlanması haqqında maraqlı tərəflərə məlumat verərək layihənin nəticələrini təqdim etdikdə layihə yekunlaşmış hesab olunur. Vətəndaş elmi layihəsinin həyat dövründəki bu mühüm addım komandaya layihəni qiymətləndirmək və sənədləşdirmək, əvvəlki layihədəki səhv'lərdən və uğurlardan istifadə etməklə daha təkmilləşmiş yeni layihələr qurmağı imkan verir [11].

Vətəndaş elmi layihəsi qurulduğu zaman yekun məqsədi müəyyənləşdirmək mühümdür. Bu, ən çox ona görə lazımdır ki, layihə başa çatdıqda əvvəlki vəziyyətlə yekun vəziyyət müqayisə edilir və əldə edilən nəticələr paylaşırlar.

Birləşmiş Ştatlar hökumətinin *citizenscience.gov* saytında vətəndaş elmi layihəsinin modeli olaraq beş addımdan ibarət proses təklif edilmişdir: problemin əhatə dairəsini müəyyənləşdirmək, layihəni işləyib hazırlamaq, komanda qurmaq, verilənləri idarə etmək və layihəni dəstəkləyərək təkmilləşdirmək [7].

Vətəndaş elmi layihələrinin planının qurulması işin bölünməsi strukturu (*work breakdown structure, WBS*) kimi sadə bir planlaşdırma aləti vasitəsilə həyata keçirilə bilər. WBS yanaşmasından istifadə etmək üçün əvvəlcə layihə planını əsas tapşırıqlara bölmək lazımdır. Layihədəki əsas vəzifələrin hər birinə aşağıdakı atributlar aid edilir [7]:

- Tamamlanmamış olan işlər (fəaliyyətlər və nəticələr);
- Tapşırığı yerinə yetirmək üçün şaxslər (və ya bacarıqlar toplusu);
- Tapşırığın başlama və bitmə tarixi (məlumat olduğu halda);
- Tamamlanma üçün tələb olunan işlərin həcmi;
- Tapşırıq üçün nəzərdə tutulan xərclər;
- Tapşırıqlar arasındaki asılılıqların identifikasiyası.

İşin bölünməsi strukturunu tətbiqini *eu-citizen.science* veb-saytının nümunəsində də görmək mümkündür. Avropada vətəndaş elmi təşəbbüsü olan bu layihə Avropada vətəndaş elmi üçün mərkəzi platforma qurmayıdadır. *Eu-citizen.science* alətlər və təlimatlar, ən yaxşı təcrübələr və təlim modulları daxil olmaqla, vətəndaş elmi ilə bağlı faydalı resursları bölmək üçün bir məkandır. Bu vətəndaş elmi təşəbbüsü Avropada yaradılmış vətəndaş elmi biliklərinin har kəsə açıq etmək və insanlara özlərinin fəaliyyətlərinin əsasını qoymağa imkan verir; vətəndaş elmi ilə maraqlanan və ya əlaqəli har kəsə bu haqqda daha çox öyrənərkən layihələrə qoşulmağa şərait yaratır.

Veb-saytın iş planı (*Work Plan, WP*) bölməsində işlərin bölünməsinin strukturu aşağıdakı formada verilmişdir [12]:

- WP1 - Koordinasiya və idarəetmə;
- WP2 - Platforma, camiyyət və şəbəkə qurma;
- WP3 - Məzmun: çərçivə, keyfiyyətə zəmanət və yönəldirmə;
- WP4 - Maarifləndirmə və möşğulluq: ictimaiyyət və siyasetçilər;
- WP5 - Təlim ehtiyacları: qiymətləndirmə, yaradılma və çatdırılma;
- WP6 - Yayıılma, istisnəm və strateji kommunikasiya;
- WP7 - Layihənin təsirinin və effektivliyinin qiymətləndirilməsi;
- WP8 - Etik tədbirlər.

Veb-saytda layihələrin iş planının strukturunun verilməsi vətəndaş elmi layihələrinin qurulmasına və icrasını olduqca asanlaşdırır.

Vətəndaş elmi layihələrinin ümumişdirilmiş konseptual modelinin qurulması

Vətəndaş elmi layihələrinin yaradılmasına təsir edən amillər müxtəlifdir. Həmin layihələrdən bəzilərinə baxmaq olar.

Müxtəlif tipli qalaktikaların təsnifatı üzrə internet-layihə olan Galaxy Zoo layihəsinin yaradılması üçün əsas amil “informasiya partlayışı” adlanan problemin meydana gəlməsi olmuşdur. “İnformasiya partlayışı” dedikdə tədqiqatçılar nəticəsində tədqiqat qruplarının təhlil və emal edə bilməyəcəyi miqdarda informasiyanın əldə olunması nəzərdə tutulur [12].

Galaxy Zoo yeni başlayanda elmi tədqiqat qrupu 20-30 min insanın 900,000 qalaktikanın təsnifatında iştirak edəcəyinə ümidi edirdi. Bununla belə, təqribən 175 gün ərzində 100,000-dən artıq könüllü tərəfindən 40 milyondan çox təsnifat həyata keçirilmişdir ki, bu zaman bir qalaktikaya orta hesabla 38 təsnifat düşür [13]. Qalaktikaların bu cür təsnifatı Big Data

probleminin yaranmasına götürüb çıxarıır. Bu problemin həlli məqsədilə bulud texnologiyalarından istifadə etmək daha olverişli hesab olunur.

iNaturalist.org saytı Nate Agrin, Jessica Kline və Ken-ichi Uedanın 2008-ci ildə Berkli İnformasiya Məktəbindəki magistr layihəsi kimi yaradılmışdır [14]. Nate və Ken-ichi məktəbi bitirdikdən sonra sayt üzərində işləməyə davam etmişlər, bu zaman onlara həm də Sean McGregor kömək olmuşdur. Ken-ichi 2011-ci ildə Scott Loarie ilə əməkdaşlığı başlamış və *iNaturalist, LLC* yaratmışdır. Bundan sonra onlar çoxsaylı əməkdaşlıqlar quraraq saytı genişləndirməyə başlamışlar. 2014-cü ildə *iNaturalist* Kaliforniya Elmlər Akademiyasının təşəbbüsü və 2017-ci ildə Milli Coğrafiya Cəmiyyəti ilə birgə təşəbbüs kimi fəaliyyət göstərmişdir [15].

Göründüyü kimi, layihələrin başlangıcına təkan vermiş amillər bir-birindən əsaslı şəkildə fərqlənlər. Bunları ümumiləşdirərək bir vətəndaş elmi layihəsinin əsasının qoyulmasına ilk mərhələnin ideya, yəni problemin qoyuluşunu olduğunu təsdiqləyə bilərik. Qeyd etmək lazımdır ki, problemin qoyuluşunda çox vaxt bir neçə nəfər iştirak edir ki, bu da qoyulan problemin daha aydın formalasdırılması üçün zəruridir. Bu məqsədilə problemin qoyuluşunu təklif edən şəxs öz ideyasını maraqlı tərəflərlə paylaşmaqla təkmilləşdirə bilər.

Növbəti mərhələ layihənin qurulması üçün planın tərtib edilməsidir. Bu mərhələ mühüm olmaqla, qurulacaq layihənin müvaffaqiyətini müəyyənlaşdırın amillərdən biridir. Planlaşdırma mərhələsində layihənin məqsədi və layihə başa çatdıqdan sonra alınacaq nöticələr aydın formalasdırılmış olmalıdır. Bu, layihə yekunlaşdırıldığın sonra gözənlənilən nöticəni bilərək həmin istiqamətdə alqoritmin düzgün işlətməsi üçün vacibdir. Eyni zamanda, ilkin vəziyyətlə son vəziyyəti müqayisə etməklə inkişaf meyillərini görmək mümkündür.

Layihənin planı qurulduğdan sonra onun reallaşdırılması üçün zəruri olan texniki və program təminatından istifadə edərək onun icrasına başlamaq olar. Bu mərhələ geniş olmaqla özündə bir neçə aspekti birləşdirir. Belə ki, vətəndaş elmi layihələrinin müasir dövrynə tələblərinə uyğun olaraq fəaliyyət göstərməsi üçün İKT geniş tətbiq olunur. Vətəndaş elmi layihəsinin fəaliyyətinin samarəli təşkili üçün müvafiq veb-sayıtnı qurulması, program təminatının işlənilən hazırlanması buraya yeni-yeni könüllüləri cəlb etməklə bə layihənin gedisiyi sürtünləndirməyə, daha faydalı nöticələr əldə etməyə imkan verir. Layihələrdə inklüzivliyin təmin olunması məsələləri məhz bu addımdan başlayır.

Müsəris İKT-nin tətbiqi nöticəsində vətəndaş elmi layihələrində hər kateqoriyadan olan insanlar asanlıqla iştirak etmək imkanı əldə edir. Dil, savad maneələri olan, fiziki məhdudiyyətlə, yaşından asılı olmayaraq hər kas vətəndaş elmi layihələrinin olverişli interfeysi olan program vasitələrindən istifadə etməklə layihənin müxtəlif mərhələlərində iştirak edirlər. Vətəndaş elmi layihələrində inklüziv iştirakı təmin etmək üçün layihənin gedisiндə iştirakçıların şəxsi məlumatlarının təhlükəsizliyi nəzərə alınmış, onların fərdi məlumatları qorunmalıdır.


Vətəndaş elminin xarakterik xüsusiyyəti açıq elm konsepsiyanının reallaşdırılması ilə əlaqəlidir. Lakin bu açıqlığın müəyyən sərhədləri var və bu sərhədlər qeyri-səlisdir. Açıqlıq hər zaman gözənlənilməlidir, lakin burada bir neçə istisna var [17]:

- Qanuni kommersiya maraqları (sektorlar arasında müxtəlifliklər);
- Məxfilik (verilənlərin tamamilə anonimləşdirilməsi mümkün deyil);
- Təhlükəsizlik (mübahisəli təsir göstərir).

Vətəndaş elmi konfidensiallığın başlıca rol oynadığı bir sahədir. Fərdi məlumatların qorunması ilə bağlı qanunlardan biri, ABŞ Konqresinin 1998-ci ildə qəbul etdiyi və 2000-ci ildən güvvəyə minmiş "Uşaqların Onlayn Mühitdə Konfidensiallığının Qorunması" Qanunu (*The Children's Online Privacy Protection Act – COPPA*) 13 yaşdan kiçik olan uşaqlardan fərdi məlumatların onlayn şəkildə toplanması haqqındadır [18, 19]. Bu qanun bir çox vətəndaş elmi layihələrində, xüsusilə da təhsil komponenti olan layihələrdə öz tətbiqini tapmışdır. Bir çox vətəndaş elmi layihələrinin veb-sayıtlarda fərdi informasiyanın gizliliyinin müəyyən dərəcədə qorunması təmin olunur. Buna görə də veb-sayıtlarda qeydiyyatdan keçərkən ayrı-ayrı layihələrin konfidensiallıq şartları ilə tanış olmaq zəruridir.

Vətəndaş elmi layihəsi modelinin son mərhələsi yekunlaşma mərhələsidir. Yekunlaşma mərhələsində əldə edilmiş müvafiq elmi fəaliyyət nəticələri müxtalif kateqoriyalı elmi jurnallarda, onlayn mühitdə nəşr olunur. Bu mərhələdə səhəbat təkcə bir layihənin başa çatmasından getmir. Belə ki, vətəndaş elmi layihəsinin gedişində toplanılan verilənlər, əldə olunan nəticələrlə əsasında başa çatmış layihə bir sırada yeni layihələr başlangıç verə bilər. Buradən vətəndaş elmi layihələrinin yaranması və fəaliyyətinin dövrü xarakteri daşıdığını görmək olar.

Yuxarıda göstərilənləri nəzərə alaraq, vətəndaş elmi layihələrinin aşağıdakı kimi ümumiləşdirilmiş konseptual modelini vermək olar (Şəkil 1).



Şəkil 1. Vətəndaş elmi layihəsinin ümumiləşdirilmiş konseptual modeli

İlkin mərhələdə vətəndaş elmi layihəsində tədqiq olunacaq məsələnin qoyuluşu formalasdırılır və bu məsələ maraqlı tərəflər arasında müzakirə edilir. Formalasdırılan məsələ bu yolla təkmilləşdirilir və problem daha aydın olur, bu isə layihənin uğurlu nəticə vermasının vacib amillərindən biridir. Qarşıya qoyulan məqsəd dəqiqliğindən onun reallaşdırılması üçün planın qurulması mərhələsinə keçmək olar. Plan görüləcək işin və ya işlərin addımlara bölünməsindən ibarət olur, bu, çətin təpşiriqləri daha asanlıqla yerinə yetirmək üçün mühümdür. Şəkildən göründüyü kimi, ən geniş mərhələ vətəndaş elmi layihəsinin icra mərhələsidir. Belə ki, mövcud layihə modellərindəki monitoring və nəzarət işləri bu mərhələdə birləşdirilmişdir. Əlavə olaraq, vətəndaş elmi layihələrdən inklüzivliyin təmin olunması, texniki və program vasitələrinin tətbiqi və təhlükəsizliyin qorunması kimi işlər də icra prosesinin tərkib hissələri kimi götürülmüşdür. Nəhayət, vətəndaş elmi layihəsi yekunlaşdırılacağı əldə edilmiş nəticələr məqalə, tezis, kitab, monoqrafiya və s. şəklində elmi jurnallarda, kütləvi informasiya vasitələrində paylaşılıraq ictimaliyat üçün əlyetərlilik təmin olunur.

Nəticə

E-elmin yeni istiqaməti kimi formalaşan vətəndaş elmi informasiya texnologiyaları sahəsində əldə olunmuş nailiyətlərin tətbiqi ilə geniş inkişaf etməkdədir. Bu inkişaf elm sahələrinin inkişafına müsbət təsir göstərir. Belə ki, dövrümüzə IKT-nin inkişafı vətəndaş elmi layihələrinin fəaliyyətinin səmərəli təşkilinə və inkişafına əhəmiyyətli dərəcədə təsir etmişdir. Vətəndaş elmi layihələrinin yaradılmasındaki oxşar cəhətləri və müxtəlif layihələrin formalasına mərhələlərini ümumiləşdirməklə vətəndaş elmi layihəsinin ümumiləşdirilmiş konseptual modelini qurmaq mümkündür. Vətəndaş elmi layihələrinin bu cür konseptual modeli yeni layihələrin işlənilə həzırlanmasına, bununla da e-elmin yeni istiqaməti kimi formalaşan vətəndaş elminin gələcək inkişafına töhfə verə bilər.

Ədəbiyyat

1. Alguliyev R.M., Alakbarov R.G., Fataliyev T.Kh. Electronic Science: Current Status, Problems And Perspectives // Problems of information technology, 2015, № 2, pp. 4-14.
2. Əliquliyev R.M., Fətəliyev T.X. Vətəndaş elmi / Bakı: İnformasiya Texnologiyaları, 2018, 138 s.
3. Elm haqqında Azərbaycan Respublikasının Qanunu. Bakı şəhəri, 14 iyun 2016-ci il, <http://science.gov.az>
4. Fətəliyev T.X. Vətəndaş elmi e-elmin inkişafının yeni istiqaməti kimi // İnformasiya Cəmiyyəti Problemləri, 2014, № 1, s. 57-64.
5. Senabre E., Dr. Ferran-Ferrer N., Dr. Perelló J. Participatory design of citizen science experiments. Media Education Research Journal. Comunicar, 2018, № 54, v. XXVI, pp. 29-38.
6. How to Start a Citizen Science Program, <https://www.epa.gov>
7. Five Phases of the Project Management Lifecycle, <https://www.villanova.com>
8. Turner J.R. The Handbook of Project-based Management: Improving the Processes for Achieving Strategic Objectives. McGraw-Hill, 1999, pp. 69-90.
9. Bosch-Rekveldt M. Managing project complexity. A study into adapting early project phases to improve project performance in large engineering projects, Ph.D. dissertation, Delft University of Technology, 2011, Delft, 320 p.
10. Project Phase, <https://www.inloox.com>
11. Whitman M.E., Mattord H.J. Principles of Information Security. Course Technology Press, 2011, 656 p.
12. Work Plan, <http://eu-citizen.science/work-plan>
13. Experts want EU to tackle scientific data deluge, <https://www.euractiv.com>
14. Lintott C., Schawinski K., Bamford S., Slosar A., Land K., Thomas D., Edmondson E., Masters K., Nichol Robert C., Raddick, M. Jordan, Szalay A., Andreescu D., Murray P., Vandenberg J. "Galaxy Zoo 1: data release of morphological classifications for nearly 900,000 galaxies". MNRAS, v. 410 (1), 14 December 2010, pp. 166-178.
15. INaturalist, <https://www.inaturalist.org/pages/about/>
16. Citizen Scientist Site Hits One Million Observations of Life on Earth, <https://news.mongabay.com>
17. Science as an Open Enterprise, <http://www.openaccess.sdum.uminho.pt>
18. Children's Online Privacy Protection Act, COPPA, <https://www.ftc.gov>
19. Т.Х.Фаталиев, Н.Н.Вердиева, Вопросы обеспечения информационной безопасности в проектах гражданской науки, VII Международная научно-практическая конференция "Информационные технологии: проблемы и решения", Россия, г. Уфа, 21-24 май, 2019, сс.50-55.

УДК 001:004.7

Вердиева Наргиз Н.

Институт Информационных Технологий НАНА, Баку, Азербайджан

depart3@iit.ab.az

Обобщенная концептуальная модель формирования проектов гражданской науки

Статья посвящена изучению этапов формирования проектов гражданской науки и построению обобщенной концептуальной модели этих проектов. В целях выявления закономерностей в процессе формирования проектов гражданской науки проанализированы работы в этой области, изучены история, этапы развития проектов гражданской науки. Рассмотрены этапы процесса проектирования и результаты, достигнутые на каждом из этапов. На основе материалов и информации, собранных в

результате исследования, предложена обобщенная концептуальная модель проектов гражданской науки.

Ключевые слова: э-наука, гражданская наука, проекты гражданской науки, концептуальная модель, этапы построения проекта.

Nargiz N. Verdiyeva

Institute of Information Technology of ANAS, Baku, Azerbaijan

depart3@jit.ab.az

Generalized conceptual model of formation of citizen science projects

The article is dedicated to the study of the formation stages of citizen science projects and the construction of a generalized conceptual model of these projects. In order to identify the patterns in the formation process of citizen science projects, the implementations in this field are analyzed, the history and the development stages of citizen science projects are studied. The stages of the design process and the results achieved at each stage are viewed. Based on the materials and information collected as a result of the research, a generalized conceptual model of citizen science projects is proposed.

Keywords: e-science, citizen science, citizen science projects, conceptual model, project building stages.